

АРГАНІЗАЦЫЙНЫ КАМІТЭТ БЕЛАРУСКАГА НАРОДНАГА ФРОНТУ ЗА ПЕРАБУДОВУ «АДРАДЖЭНЬНЕ» ПДПРЫМАВАЎ МАТЭРЫЯЛ ДА ПРАКЭТУ ПРАГРАМЫ І ПРАПАНУЕ З НОВАГА ГОДУ ПАЧАЦЬ ІХ АБМЕРКАВАНЬНЕ У ГРУПАХ ПДПРЫМКІ.

УЛІЧВАЮЧЫ ВЯЛІКІ АБ'ЁМ ТЭКСТУ ПРАКЭТУ ПРАГРАМЫ І, ПЕРШ ЗА УСЁ, ТЭХНІЧНЫЯ ЦЯЖКАСЬЦІ З ДРУКАМ, АРГКАМІТЭТ БНФ ВЫРАШЫЎ ПАЧАЦЬ ПУБЛІКАЦЫЮ І АБМЕРКАВАНЬНЕ МАТЭРЫЯЛАў ПА РАЗЬДЗЕЛАХ. ПЕРШЫ — «ЭКАНОМІКА».

ВІНІКІ АБМЕРКАВАНЬНЯ У ГРУПАХ ПДПРЫМКІ, ЗАУВАГІ І ПАЖАДАНЬНІ, АСОБНЫЯ МЕРКАВАНЬНІ, ДУМКІ, ПРАПАНОВЫ І Г.Д. ПАВЕДАМЛЯЮЦЕ У АРГКАМІТЭТ ПІСЬМОВА АЛБО ВУСНА, УСЁ ЯНЫ ПА МАТЭРЫЯЛЫ І БУДУЦЬ «АДРУКАВАНЫ У «НАВІНАХ», ПРААНАЛІЗАВАНЫ І УЛІЧАНЫ КАМІСІЯЙ.

Камісія падрыхтоўкі праграмных дакумэнтаў.

Для абмеркаваньня
у групах падтрымкі БНФ

Матэрыялы да праекту Праграмы БНФ «Адраджэньне» **ЭКАНОМІКА**

1. БНФ выступае за перабудову эканомікі Беларускай ССР такім чынам, каб яна служыла людзям, забясьпечвала максымальнае задавальненьне іх патрэбаў, павышэньне ўзроўню жыцьця. Асноўнымі прынцыпамі функцыянаваньня эканомікі павінны стаць: самарэгуляваньне і збалансаванасьць, гуманізм і экалагічнасьць, сацыяльная справядлівасьць і свабода эканамічных паводзінаў.

2. БНФ выходзіць з таго, што ў эканамічным разьвіцьці Савецкай Беларусі на роўні з пэўнымі посьпехамі маецца шэраг сур'ёзных дыспарорыяў і праблем. Удушлівы дыктат савецкіх міністэрстваў і ведамстваў прывёў да неабгрунтаванага шматразовага апераджэньня росту прамысловасьці ў параўнаньні з сельскай гаспадаркай і разьвіцьцём сацыяльнай сфэры. На мяжы вичарпаньня знаходзяцца традыцыйныя крыніцы рэсурсаў, рэзка абвастрылася экалагічная сытуацыя. Узровень зношанасьці вытворчых фондаў і тэхналагічная адсталасьць вытворчасьці дасягнулі пагрозлівых памераў. Хранічна не забясьпечваецца збалансаванасьць плацеждольнага попыту насельніцтва з рэальнай тавараў і паслугаў, што суправаджаецца ростам інфляцыі і кошту жыцьця. Абвастрылася забесьпячэньне прадуктамі харчаваньня. Зьнізілася працоўная актыўнасьць. Перабудова гаспадарчага механізму праводзіцца палавініста, непаслядоўна і не дае адчувальных вынікаў, у тым ліку і з-за сабатажу бюракратычнага апарату.

На думку БНФ, асноўным шляхам вырашэньня набалелых праблемаў і росту спажываньня насельніцтва павінны стаць радыкальная эканамічная рэформа, гаспадарчая самастойнасьць і поўная адказнасьць рэспублікі за сацыяльна-эканамічнае разьвіцьцё сваёй тэрыторыі.

3. БНФ лічыць, што інтарэсам нашай рэспублікі і народу больш за ўсё адпавядае эканамічная самастойнасьць Беларускай ССР, заснаваная на унутрысаюзным падзеле працы і на суверэнным праве БССР валодаць і распараджацца ўсімі відамі тэрытарыяльных рэсурсаў, а таксама сваёй уласнасьцю, у якую ўваходзяць усе прадпрыемствы рэспублікі,

сістэмы транспарту, сувязі, энергетыкі, інфраструктура і г. д.

У кампэтэнцыю саюзнай рэспублікі ўваходзяць усе пытаньні, зьвязаныя з рэалізацыяй унутрырэспубліканскага гаспадарчага разьліку — цэнаўтварэньне, падаткавая палітыка, рэгуляваньне аплаты працы і сацыяльнага забесьпячэньня, грашовое абарачэньне і крэдытная сістэма.

Аб'екты агульнасаюзнага характару /прадпрыемствы цяжкай і абароннай прамысловасьці і г.д./, што працуюць на прывознай сыравіне і забясьпечваюць агульнасаюзныя патрэбы, адносяцца да агульнай уласнасьці Саюза ССР. Іх дзейнасьць рэгулюецца даўгатэрміновымі дагаворамі з мясцовымі Саветамі і заканадаўствам.

Гандлёва-фінансавыя адносіны БССР з арганізмамі ССРС, саюзнымі рэспублікамі і замежнымі краінамі грунтуюцца на таварна-грашовых адносінах і гаспадарча-разьліковай /камерцыйнай/ мэтазгоднасьці, на прынцыпах добраахвотнасьці і раўнапраўя. БНФ патрабуе штогадова публікаваць поўны баланс усіх міжрэспубліканскіх і зьнешнегандлёвых паставак БССР у натуральным і грашовым выражэньні.

4. БНФ падтрымлівае любыя формы ўласнасьці, у тым ліку на сродкі вытворчасьці, кавператывную, індывідуальную, калі яны садзейнічаюць росту ўзроўню жыцьця народа.

Іх рацыянальнае спалучэньне зьяўляецца падставой гаспадарчага выкарыстаньня вытворчых сіл, пераважвае чалавека ў сапраўднага гаспадара. Дзяржава ахоўвае ўсе формы сацыялістычнай уласнасьці і стварае ўмовы для яе прымножэньня, стымулюе ініцыятыву і рызыку.

БНФ падтрымлівае перадачу дзяржаўных прадпрыемстваў у часовае карыстаньне на дагаворнай аснове або ў арэнду працоўным калектывам, грамадскім арганізацыям і асобным грамадзянам.

5. Гаспадарчыя адзінкі /прадпрыемствы і аб'яднаньні/ павінны дзейнічаць у адпаведнасьці з заканадаўствам і заключанымі дагаворамі. Пры гэтым яны могуць самі, сыходзячы з рыначнай кан'юнктуры і эканамічнай мэтазгоднасьці, вызначаць наменклатуру прадукцыі і паслугаў, цэны, тарыфы і аклады, планавалі сваю дзейнасьць на падставе дагавораў са спажывцамі і стану рынку. За вытворчымі калектывамі/ павінна быць замацавана права распараджацца прадуктамі працы па сваім меркаваньні.

6. Эканамічныя сувязі паміж прадпрыемствамі, фірмамі і арганізацыямі рэалізуюцца на аснове дагавораў і эквівалентнага тавараабмену шляхам сацыялістычнага планава-рыначнага механізму. Яны абавязаныя выключна на таварна-грашовыя адносіны і гаспадарча-разьліковую выгаднасьць. Задача Ураду рэспублікі — стварыць у БССР такі рынак, на якім прапаноўва тавараў і паслугаў перавышае попыт. Урад БССР забясьпечвае зьяўленьне на рынку розных вытворцаў і нармальную канкурэнцыю паміж імі, змагаецца з манопалізацыяй вытворчасьці і спажываньня, не дапускае банкруцтва прадпрыемстваў, неабходных для грамадства. Дзяржаўныя заказы за кошт сродкаў рэспубліканскага бюджэту прадпрыемствы павінны атрымоўваць конкурсным шляхам /паколькі яны павінны быць больш выгоднымі ім у параўнаньні з іншымі кантрактам/.

Пераход рэспублікі на гаспадарчы разьлік прадугледжвае існаваньне шматканальнага алтэрава гандлю сродкамі вытворчасьці, рынку тавараў народнага спажываньня і паслугаў, а таксама ўпарадкаваньне сістэмы грашовага абарачэньня.

/Працяг на стар. 2/

Таварна-грамавыя адносіны, разнастайнасьць форм уласнасьці і эканамічная дэмакратыя адраджаюць, як паказвае сусьветны вопыт, прапаўніка-гаспадарства і задавальняюць спажываць. Рынак ураўнаважыць попыт і прапанову, уозгудзе бягучыя прапорцыі, вызначыць патрэбы ў таварах і забяспечыць эквівалентны тавараабмен.

7. Кіраўнічыя органы рэспублікі павінны адмовіцца ад загадна-бюракратычных метадаў кіраваньня, дырэктывага планаваньня і дробязнай апекі дзейнасьці прадпрыемстваў.

Для вырашэньня агульных навукова-тэхнічных інфармацыйных, камерцыйных і юрыдычных пытанняў на базе зацікаўленасьці гаспадарчых адзінак і за іх кошт ствараюцца міністэрствы прамысловасьці, сельскай гаспадаркі і будаўніцтва. Гэтыя міністэрствы:

— зьдзяйсняюць спецыялізаванае навукова-тэхнічнае, інфармацыйнае, камерцыйнае і юрыдычнае абслугоўваньне;

— дасьледуюць попыт і прапанову, дынаміку рыначных цэнаў;

— садзейнічаюць паскарэньню распрацоўкі і ўкараненьня перадавых дасягненьняў навукі і тэхнікі, фінансуюць фундаментальныя навуковыя дасьледаваньні па асноўных накірунках разьвіцьця эканомікі.

Дзяржаўныя БССР перабудоўваюцца ў навукова-эканамічны цэнтр эканамічнага і сацыяльнага разьвіцьця. Гэты цэнтр:

— вызначае рубяжы планавых паказчыкаў разьвіцьця рэспублікі, на якія, ўлічваючы канкрэтныя выгады, павінны арэнтавацца прадпрыемствы;

— распрацоўвае варыянты структурнай і навукова-тэхнічнай палітыкі;

— вызначае прыярытэты ў выглядзе капітальных укладаньняў, ільготнага падаткаабкладаньня і субсідый на галіны, разьвіцьцё і рост якіх па ацэнцы ўраду БССР зьяўляюцца ключавымі /галіны, якія вызначаюць навукова-тэхнічны прагрэс, сельская гаспадарка, турызм, арганізацыі, арэнтаваньня на зьнешні рынак/, але прыбытак ад якіх можа зьнізіцца ў выніку рыначнай кан'юнктуры;

— аналізуе эканамічнае, сацыяльнае і навукова-тэхнічнае жыцьцё ў рэспубліцы, СССР, краінах сьвету;

— рыхтуе прагнозы навукова-тэхнічнага, дэмаграфічнага і сацыяльнага разьвіцьця.

Агульныя функцыі кіраваньня ў БССР зьдзяйсняюць міністэрствы: фінансаў, гандлю, унутраных спраў, юстыцыі, замежных спраў, народнай адукацыі, культуры, аховы здароўя, працы і сацыяльнага забесьпячэньня, аховы прыроды і гістарычнай спадчыны, транспарту і сувязі, энергетыкі, турызму і спорту. Асноўнымі рычагамі рэгуляваньня эканомікі Беларусі зьяўляюцца лімітныя цэны, падаткі і субсідыі, якія вырабляюць умовы вытворчасьці і спажываньня, падтрымліваюць эканамічную раўнавагу.

Кіраўнічыя органы рэспублікі павінны, акрамя гэтага:

— імкнуцца да стабілізацыі рынку і рэгуляваць рыначныя адносіны з мэтай іх большай адпаведнасьці інтарэсам рэспублікі;

— садзейнічаць зьніжэньню цэнаў /змаганьня з іх узьвічваньнем/;

— вырашаць пытаньні разьмяшчэньня новых прамысловых і сацыяльных аб'ектаў на тэрыторыі рэспублікі з улікам навукова-экалагічнай экспэртызы працоўных і прыродных рэсурсаў і патрэбнасьцяў насельніцтва;

— садзейнічаць пераадоленьню нераўнамернага эканамічнага і сацыяльнага разьвіцьця абласцей і раёнаў Беларусі;

— распрацоўваць альтэрнатыўныя варыянты доўгатэрміновага сацыяльна-эканамічнага разьвіцьця БССР і прадстаўляць іх на ўсёнароднае абмеркаваньне.

8. Галіновыя і тэрытарыяльная структура эканомікі БССР павінна адпавядаць рэальным магчымасьцям і патрэбам рэспублікі, а таксама ўлічваць гістарычныя, сацыяльна-дэмаграфічныя і экалагічныя асаблівасьці Беларусі.

Неабходна перапрафіляваць прамысловасьць рэспублікі такім чынам, каб яна арэнтавалася на:

- навукаёмістую вытворчасьць;
- мясцовы навукова-тэхнічны патэнцыял;
- эфэктыўнае выкарыстаньне сыравінных і мясцовых працоўных рэсурсаў;

Дзяржаўны БССР, усе праекты будаўніцтва і рэканструкцыі прамысловых і будаўнічых аб'ектаў павінны ўсеабакова абмяркоўвацца грамадзкасьцю пры дапамозе спроўта масавай інфармацыі з тым, каб яны адпавядалі сучасным патрабаваньням.

9. БНФ падтрымлівае дэцэнтралізацыю і дэканцэнтрацыю эканомікі, у тым ліку раўнамернае тэрытарыяльнае расьсейваньне і стварэньне невялікіх прадпрыемстваў на базе буйных /пры ўмове кааперацыі і магчымасьці дзяржаўнай падтрымкі/.

Замест эктэнсіўнага нарошчваньня вытворчых магчымасьцяў у перанасычаных прамысловасьцях раёна неабходна стымуляваць эканамічнае разьвіцьцё ўскрайнаў і адсталых рэгіёнаў. Трэба ліквідаваць стратныя прадпрыемствы або пераўтварыць іх у акцыянерныя ці кааператыўныя.

Аб'яднаньні /трэсты, асацыяцыі і г. д./ могуць стварацца толькі па ініцыятыве эканамічна самастойных прадпрыемстваў і арганізацыяў і ўтрымлівацца за іх кошт на долевых пачатках.

Неабходна прадставіць права працоўным калектывам пераходзіць на кааператыўныя умовы дзейнасьці. Пасля гэтага яны павольна пачынаюць падпарадкаваньня міністэрствам і ведамствам, становяцца самастойнымі, атрымліваюць рэальную магчымасьць пераходу на поўны гаспадарчы разьлік і іх дзейнасьць рэгламентуецца законам аб кааперацыі.

10. Рэспубліканскія і мясцовыя органы ўлады БССР павінны ў асноўным вырашаць пытаньні разьвіцьця сацыяльнай інфраструктуры і аховы прыроды і культуры. Для гэтага ў рэспубліканскія і мясцовыя бюджэты павінны паступаць большая частка прыбытку прадпрыемстваў, а таксама плата за выкарыстаньне працоўных і прыродных рэсурсаў.

Пераразьмеркаваньне прыбыткаў забяспечваецца с стэмай прагрэсунага падаткаабкладаньня, якая ў той жа час не павінна падрываць стымулы да працоўнай дзейнасьці і ўстанавляць максімум /мяжу/ заробку /што прыкладзе на справе да ўхвалення ад платні падаткаў/ і да адліву рабочай сілы з грамадска важных сфэраў эканомікі/.

11. Адлічэньні ў саюзны бюджэт для выкананьня агульнасаюзных функцый /забесьпячэньне абароназдольнасьці Саюза, адзіная зьнешняя палітыка, міжрэспубліканскія навукова-тэхнічныя праграмы/ вызначае Вярхоўны Савет БССР у працэнтах ад нацыянальнага прыбытку рэспублікі. Беларуская ССР на долевых пачатках можа прымаць удзел у фінансаваньні агульнасаюзных і рэгіянальных праграмаў.

Каб пазбавіць бюракратыю эканамічнай базы панаваньня, неабходна ліквідаваць саюзныя гаспадарчыя міністэрствы і ведамствы, замяніўшы іх гаспадарчарэзьліковымі кансультацыйна-каардынацыйнымі камітэтамі, якія будуць выконваць функцыі:

- каардынацыі агульнасаюзных і рэгіянальных праграмаў эканамічнага разьвіцьця;
- камерцыйнага прагназаваньня, вывучэньня попыту, прапановы і г. д.;
- правядзеньня скаардынаванай навукова-тэхнічнай палітыкі, перападрыхтоўкі кадраў;
- каардынацыі зьнешнегандлёвай палітыкі;
- саюзнай інспэкцыі.

12. Прадпрыемствы, арганізацыі і гаспадаркі рэспублікі маюць права ўстанаўляць і падтрымліваць прамыя эканамічныя сувязі з партнёрамі з іншых рэспублік СССР і замежных краін,

/Працяг на стар. 3/

ствараць сумесныя прадпрыемствы, весці міжнародную камерцыйную дзейнасць. На зьмешаных прадпрыемствах, што дзейнічаюць на тэрыторыі БССР, распаўсюджваюцца рэспубліканскія законы і міжнародныя пагадненні.

13. У рэспубліцы павінны быць створаны спрыяльныя ўмовы для інвеставання /укладання/ замежнага капіталу для модернізацыі вытворчасці, запавяжання перадавога вопыту кіравання вытворчасцю і выдзялення разнастайнай эканамічнай і навукова-тэхнічнай дзейнасці.

14. У Беларусі неабходна адкрыць рынак вольнага продажу і набыцця замежнай валюты /валютны аукцыён/, які стварае прадпрыемствам, што ня маюць эканамічных сувязяў з замежнымі партнёрамі, крыніцу фінансавання для набыцця неабходных сродкаў вытворчасці, паслугаў і ліцэнзій. На зьнешнегандлёвае абарачэнне трэба ўвесці рэспубліканскія падатак, які стане адной з крыніцаў паступлення валюты.

15. Зямля з'яўляецца ўласнасцю народа і знаходзіцца ў распараджэнні мясцовых Саветаў, якія павінны ахоўваць земляробаў ад любых спробаў дыктату і эканамічнага ўмяшання.

Існуючыя сельскагаспадарчыя прадпрыемствы па рашэнні іх працоўных калектываў могуць быць пераўтвораны ў кааператывы або фермерскія гаспадаркі. Ім зямля прадастаўляецца ў бясплатную арэнду /бяз права продажу/ з правам спадкавання /наследвання/. Вярхоўны Савет БССР вызначае максімальны памер арэндаванай зямлі, а таксама верхнія межы зямельнага падатку і рэнты.

Арэнда можа быць спынена:

- па жаданні фермера /у кожны момант/;
- у выпадку выкарыстання зямлі не па прызначэнні на працягу некалькіх гадоў /па рашэнні сесіі райсавета/;
- пры неабходнасці адводу арэндаванай зямлі пад грамадскае будаўніцтва або здабыву карысных выкапняў. /Пры гэтым выканкам райсавета абавязаны са згоды селяніна выдзеліць яму зямлю ў іншым месцы з выплатай належнай кампенсацыі па бягучых рыначных цэнах: выкупіць пабудовы і збудаванні, аплатаць шматгадовыя расліны, выплаціць пад'ёмныя, аплатаць пераезд і г.д./

Усе тыпы сельгаспрадпрыемстваў плоцяць у

мясцовы бюджэт адзіны зямельны падатак, а таксама рэнту ў залежнасці ад урадлівасці глебы. Цэны на сельгаспрадукцыю вызначаюцца вытворцамі з улікам рыначнага попыту і прапановы.

16. БНФ дамагаецца прыярытэту спажыва над вытворцамі. Для абароны інтарэсаў спажываю прапановы:

-- стварыць Беларускае таварыства спажываю;

-- рэгулярна інфармаваць насельніцтва БССР аб узроўні якасці тавараў народнага спажывання;

-- устанавіць крымінальную адказнасць за вытворчасць і рэалізацыю прадуктаў харчавання, якія ўтрымліваюць небяспечныя для здароўя рэчывы, а таксама за вытворчасць і рэалізацыю дефектных непрадуктовых тавараў.

Дзяржава павінна эканамічна /заахвочваючы канкурэнцыю/ стымуляваць насычэнне рынку таварамі і не дапускаць неапраўданага вылізу дэфіцытных тавараў за межы рэспублікі.

17. За кошт пераарыентавання прыбыткаў неабходна тэрмінова павысіць узровень жыцця працоўных, асабліва тых, хто ў выніку інфляцыі і перакосу ў аплата працы апынуўся за "мяжой беднасці". Павінен быць устаноўлены гарантаны прыжытковы мінімум, рэгулярна карэктаваны з улікам тэмпаў інфляцыі.

БНФ выступае супраць любой сацыяльнай няроўнасці, даступнымі яму сродкамі змагаецца супраць выраджэння працоўных адносін, прыняжэння і эксплуатацыі чалавека.

18. Першапачатковымі задачамі ў сфэры эканомікі БНФ лічыць /па важнасці і тэрмінах вырашэння/:

- вырашэнне харчовай праблемы;
- пашырэнне вытворчасці тавараў і паслуг масавага попыту і першай неабходнасці;
- вырашэнне жыллёвага пытання ў цэлым;
- ліквідацыю дэфіцыту і чэргаў, г.зн. поўнае насычэнне попыту.

Матэрыялы падрыхтавала экспертная група на чале з сябрам Аргкамтэту БНФ "Адраджэнне", доктарам эканамічных навук Аляксандрам Жураўлёвым.

ПАРАДЫ ПА ПРАВЯДЗЕННІ ВЫБАРЧАЕ КАМПАНІІ ГРУПАМІ ПАДТРЫМКІ БНФ "АДРАДЖЭНЬНЕ"

Паважаныя сябры!

Ідзе вылучэнне кандыдатаў у народныя дэпутаты СССР. Нашая задача -- зрабіць усё магчымае, каб у вышэйшы орган улады былі абраны сапраўдныя прадстаўнікі народа, актыўныя змагары за перабудову.

У Мінску створаны чатыры тэрытарыяльныя і чатыры нацыянальна-тэрытарыяльныя выбарчыя акругі /гл. "Вячэрні Мінск" 17.12.1988/. Аргкамтэт БНФ "Адраджэнне" прапануе:

-- па тэрытарыяльнай выбарчай акрузе /ТВА/ №564 /Маскоўскі і Фрунзенскі раёны г. Мінска/ вылучаць кандыдатам Віктара МАНАЕВА;

-- па ТВА №565 /Заводскі і Партызанскі раёны г. Мінска/ -- Анатоля ВЯРЦІНСКАГА;

-- па ТВА №566 /Першамайскі і Савецкі раёны г. Мінска/ -- Віктара ІВАШКЕВІЧА;

-- па нацыянальна-тэрытарыяльнай выбарчай акрузе /НТВА/ №65 /Заводскі і Партызанскі раёны г. Мінска/ -- Васіля БЫКАВА;

-- па НТВА №66 /Першамайскі і Савецкі раёны г. Мінска/ -- Брыя ХАДЫКУ;

-- па НТВА №67 /Маскоўскі і Фрунзенскі раёны г. Мінска/ -- Валерыя МАСЬЛЮКА;

-- па НТВА №68 /Ленінскі, Кастрычніцкі і Цэнтральны раёны г. Мінска/ -- Аляся АДАМОВІЧА.

УВАГА! Па ТВА №563 /Ленінскі, Кастрычніц-

ВЫБАРЧАЕ КАМПАНІІ "АДРАДЖЭНЬНЕ"

кі і Цэнтральны раёны г. Мінска/ кандыдатура пакуль ня вылучаная.

Нашы прапановы -- не загад для выканання. Па-першае, яны датычацца толькі Мінска, а, па-другое, трэба ўлічваць сітуацыю на месцах і вылучаць у кандыдаты людзей, якіх вы ведаеце і якім давяраеце.

Просьба да усіх групаў падтрымкі ў самы кароткі тэрмін актыўна далучыцца да правядзення выбараў па месцы працы, жыхарства, на суседніх прадпрыемствах і ўстановах.

Аргкамтэт.

● СЫЛС КАНДЫДАТАУ БНФ

Адамовіч Аляксей Міхайлавіч /н.1927, в.Канюхі Капыльскага р-на/. Удзельнік партызанскага руху на Беларусі ў Вялікую Айчынную вайну. Скончыў Беларускі Дзяржаўны Універсітэт. Працаваў навуковым супрацоўнікам, загадчыкам сектара літаратурных узаемасувязей інстытута літаратуры АН БССР. Беларускі пісьменнік. Член-карэспандэнт АН БССР. Доктар філалагічных навук. Прафесар. Працуе ў інстытуце кінематографіі СССР.

Быкаў Васіль Уладзіміравіч /н.1924, в.Бычкі Ушацкага р-на/. Вучуся ў Віцебскім мастацкім вучылішчы. Удзельнік Вялікай Айчынай вайны.

/Працяг на стар. 4/

Прашаваў у газете "Гродзенская правда", сакратаром аддзялення гродзенскай арганізацыі СМ БССР. Бародны пісьменнік БССР. Лаўрэат Ленінскай і Дзяржаўнай прэмій СССР. Дэлегат Вярхоўнага Савета БССР. Член Аргкамітэту БНФ "Адраджэньне".

Вярцінскі Анатоль Ільіч /н.1931, в.Дзямешкава Ленельскага р-на/. Скончыў Беларускі Дзяржаўны Універсітэт. Працаваў у рэдакцыях раённых газет, выдавецтве "Беларусь", літаратурным кансультантам СМ БССР, сакратаром праўлення СМ БССР. Беларускі паэт. Член КПСС. Галоўны рэдактар газеты "Літаратура і мастацтва".

Івашкевіч Віктар Антонавіч /н.1959, г.Мінск/. Скончыў Мінскае ІІШ № 107. Служыў у войску. Вучыўся ў Беларускім Дзяржаўным Універсітэце на завочным факультэце. Працуе грузчыкам-стропальшчыкам на Мінскім міжгалоўным прадпрыемстве прамысловага чыгуначнага транспарту. Член савета працоўнага калектыву ўчастка ММШПТ. Член рады аб'яднання "Талака".

Манаеў Віктар Сяргеевіч /н.1958, г.Мінск/. Скончыў Беларускі тэатральна-мастацкі інстытут. Актар Беларускага Дзяржаўнага тэатра ім.Янкі Купалы. Член КПСС. Член ЦК ЛКСМБ. Лаўрэат Дзяржаўнай прэміі СССР.

Масьлюк Валеры Васільевіч /н.1953, в.Ропна Паліскага р-на/. Скончыў Беларускі тэатральна-мастацкі інстытут. Працаваў рэжысерам Магілёўскага абласнога драматычнага тэатра. Галоўны рэжысёр Рускага дзяржаўнага драматычнага тэатра БССР. Член КПСС. Дэлегат XIX Усесаюзнай партканфэрэнцыі. Член Аргкамітэту БНФ "Адраджэньне".

Хадзка Юры Віктаравіч /н.1938, г.Мінск/. Скончыў Беларускі Дзяржаўны Універсітэт. З 1960 г. працуе ў Інстытуце фізікі АН БССР. Загадчык лабараторыі. Доктар фізіка-матэматычных навук. Прафесар. Член КПСС.

● ПАД ЧАС ВЫЛУЧЭННЯ КАНДЫДАТАУ НЕАВХОДНА

1. Кожнаму члену групы азнаёміцца з законам аб выбарах /гл. "Вівестыя" за 4.12.88 г./;

2. Кожнаму члену групы прыкласці максімум намаганняў, каб вылучыць кандыдатаў БНФ у сваім працоўным калектыве. Дзеля гэтага трэба:

а/ правесці прапагандыскую працу сярод членаў свайго працоўнага калектыву за кандыдатаў БНФ і іх праграму;

б/ зважнуцца ў свой савет працоўнага калектыву ці прафкам з патрабаваннем склікаць сход працоўнага калектыву дзеля вылучэння кандыдатаў у дэпутаты з'езда народных дэпутатаў СССР;

в/ прыняць удзел у сходзе і аргументаваць агітаваць за вылучэнне кандыдатаў БНФ: аднаго -- у тэрытарыяльную акругу, другога -- у нацыянальна-тэрытарыяльную. Кандыдаты лічача вылучанымі, калі за іх прагаласавала большасць /50 % плюс адзін голас/ сходу, на якім прысутнічала больш паловы сьпісачнай колькасці членаў працоўнага калектыву;

г/ скласці пратакол сходу, дзе пазначыць: месца, дату, час правядзення сходу, назву працоўнага калектыву, колькасць удзельнікаў сходу, назвы выбарчых акруг, па якіх вылучаюцца кандыдаты, прозьвішчы, імяны, імяны па бацьку кандыдатаў, іх месца працы і жытхарства, колькасць галасоў "за", "супраць" і "устрымалася", подпісы старшні і ці намесніка савета працоўнага калектыву ці прафкама;

д/ аб пасляпыховых выніках сходу па вылучэнні кандыдатаў БНФ тэрмінова паведаміць у Аргкамітэт БНФ і прадставіць копію пратаколу;

э/ зарэгістраваць вылучаных кандыдатаў у акруговай выбарчай камісіі, прадставіўшы пратакол сходу і пісьмовую згоду кандыдата балатавання ў ладзенай выбарчай акрузе /браць праз Аргкамітэт БНФ/;

ж/ у выпадку склікання акруговага выбарчага сходу прыкласці максімум намаганняў,

каб на сход былі дэлегаваныя тыя людзі, што будуць цвёрда і аргументавана адстойваць кандыдатаў БНФ.

3. Кожнаму члену групы трэба парупіцца, каб вылучыць кандыдатаў БНФ па сваім месцы жытхарства. Дзеля гэтага неабходна:

а/ скласці заяву ў выканкам мясцовага Савету народных дэпутатаў з просьбай дапамагчы ў правядзенні сходу выбарчыкаў дзеля вылучэння кандыдатаў у дэпутаты. Сабраць пад гэтай заявай не менш 500 подпісаў выбарчыкаў свайго раёну, якія папярэдне знадзіліся галасаваць за кандыдатаў БНФ;

б/ занесці гэтую заяву ў выканкам мясцовага Савету народных дэпутатаў і дамагчыся прадстаўлення памяшкання для сходу;

в/ прыняць удзел у сходзе і аргументаваць агітаваць за кандыдатаў БНФ. Колькасць выбарчыкаў на сходзе павінна быць ня менш 500 чалавек. Кандыдаты лічача вылучанымі, калі за іх прагаласавала большасць /50 % плюс адзін голас/ прысутных на сходзе;

г/ скласці пратакол сходу, дзе пазначыць тое ж, што і ў пратаколе сходу працоўнага калектыву, падаўшы назву раёна, мяхараў якога з'яўляюцца удзельнікамі сходу.

Пункты Д, Е, Ж такія ж, як і адпаведныя пункты ў раздзеле аб вылучэнні кандыдатаў ад працоўных калектываў.

Пад час перадвыбарчай кампаніі пасля зацвярджэння кандыдатаў БНФ акруговымі выбарчымі камісіямі, членам груп неабходна прыняць актыўны ўдзел у перадвыбарчай агітацыі за кандыдатаў БНФ у форме:

а/ агітацыі на словах;

б/ распаўсюджвання перадвыбарчых білетэнаў БНФ, праграмы кандыдатаў БНФ;

в/ вырабу і распаўсюджвання лістовак і аб'яваў з заклікам галасаваць за кандыдатаў БНФ;

г/ пікетаў з плакатамі таго ж зместу;

д/ і г.д. у любой іншай, зручнай для групы форме.

Для правядзення выбарчай кампаніі, друкавання дакументаў і білетэнаў БНФ неабходны грашовыя сродкі. Просім аказаць аператыўную фінансавую падтрымку.

РАЗ'ЛІКОВЫ РАХУНАК 164804 ПЕРШАМАЙСКАГА АЛЪ-ДЗЯЛЕННЯ ЖЫЛСАБАНКУ. КОД БАНКУ 40021. НУМАР АПЧАЛНАЙ КАСЫ 8006/0112. РАХУНАК 37352.

САДОВСКАМУ ПЯТРУ ВІКЕНЦЬЕВІЧУ.



Мал. А.Бранцава, афармленне А.Косткі.

Па даручэнні Аргкамітэту нумар падрыхтаваў: А.Буша, А.Радкевіч.